



புளிசெப்



ஜக்ஷிய நாடுகள்
மறித டிரைமகள்
நிலையம்

தமிழ்நாடு முனிசிபல் குடியிருப்பு

மாண்பும் பார்வேஷன்

தமிழ்நாடு முனிசிபல் குடியிருப்பு

உய்வும் மேம்பாடும்

இன்றைய ஒரு தினத்தில் மாத்திரம் சுமார் 35,000 சிறுவர்களின் உயிரைக் காப்பாற்றும் சந்தர்ப்பத்தைச் சர்வதேச சமூகம் நழுவ விட்டுவிட்டது. சின்னமுத்து, சளிச்சரம், வயிற்றோட்டம் அடங்கலான பல்வேறு காரணங்களால் அச்சிறுவர்கள் இறந்தார்கள். கைத்தொழில் மய நாடுகளில் இவை உயிருக்கு ஆபத்தாக இருப்பது அபூர்வம். ஆயினும், வளர்முக நாடுகளில் இவற்றால் இவ்வாண்டில் சுமார் 1 கோடியே 29 லட்சம் சிறுவர் சிறுமியர்கள் தமது உயிரைப் பறி கொடுப்பார்கள்.

துன்பத்தையும் மரணத்தையும் தடுக்கக்கூடிய நுட்பங்களும் ஏனைய வளங்களும் உலகில் இருந்தும், தடுப்பு மருந்துகள், அன்றிபயடிகள் (நுண்ணுயிர் கொல்லி), வாய்மூலம் மீள்ளீர்ட்டும் உப்புகள் என்பன கிடைக்கப் பெறாமையால் பிள்ளைகள் நோய்வாய்ப்பட்டு வருந்தவும், சாகவும் நேருவது எமது தூர்ப்பாக்கியம். எனினும், 1990 களில் தார்மீக உணர்வென்பது தேசிய, சர்வதேச ஆற்றலுக்கு இரண்டாம் பட்சமாகவே காணப்படுகிறது. இதனால், சிறுவர் உரிமை பற்றிய சமவாயம் முன்னரைப் பார்க்கிலும் கூடிய முக்கியத்துவம் பெறுகிறது.

உலகிலுள்ள ஒவ்வொரு சிறுவனுக்கும், சிறுமிக்கும் அவர்களது உயிர் வாழ்க்கை, உய்வு என்பனவற்றுக்கு முழு உரிமையுண்டென்பதையும், அதே போன்று ஆரோக்கியம், சுகாதாரப் பராமரிப்பு வசதிகள் ஆசியவற்றில் அதியுயர்ந்த தரத்தைப் பெற்றுக்கொள்ள அவர்களுக்கு உரிமை உள்ளதென்பதையும் சமவாயம் வலியுறுத்தி நிற்கிறது. ஒரு நாட்டின் சட்டங்கள் பருவம் எதும் வயதை முன்தள்ளி வைத்திருந்தாலன்றி, பொதுவாகப் 18 வயதுக்குட்பட்ட ஒருவரை ஒரு பிள்ளை என்றே சமவாயம் கணிக்கிறது.

ஆரம்ப சுகாதாரம், நோய்த் தடுப்புச் சுகாதாரப் பராமரிப்பு ஆசியனவற்றுக்குச் சமவாயம் விசேட முக்கியத்துவமளிக்கிறது. இதில் பொதுச் சுகாதாரக் கல்வியும் அடங்கும். வறிய சமூகங்களில் வாழும் குடும்பங்கள் தமது பிள்ளைகளின் தேவைகளை முடிந்த வரை குறைந்த செலவில் பூர்த்தி செய்வதற்கு இக்கல்வி உதவுகிறது.

உதாரணமாக, வயிற்றோட்டம் ஏற்படும் சமயத்தில் உடலில் உள்ள 'நீர் வற்றுவதைத் தடுப்பதற்கு வேண்டிய இலகுவான அரிசிக் கஞ்சி தயாரிக்கும் முறையைப் பெற்றோருக்குப் போதிக்கலாம். அதே போன்று வயிற்றோட்டத்தின் போது வாய் வழி மீள் நீர் வழங்கும் உப்புக் கலவை (ORS) உட்பட்ட பான வகைகளைத் தொடர்ந்து வழங்க வேண்டியதன் அவசியத்தை விளக்கலாம்.

அண்மையில் பெரு நாட்டில் வயிற்றோட்டம் பாரிய அளவில் பரவியபோது மேற்சொன்ன வாய்வழி மீள் நீர் வழங்குவதற்கான உப்புகள் பரவலாகக் கிடைத்தமையும், மேற்படி சிகிச்சை பற்றிப் பொதுமக்கள் அறிந்திருந்தமையும் நோய்வாய்ப்பட்டோரின் மரண விகிதாசாரத்தை ஒரு சத வீதத்துக்கும் குறைந்த மட்டத்தில் நிறுத்த உதவியது. 256,000 க்கும் கூடுதலான பெரு நாட்டவர்கள் வயிற்றோட்டத்திற்கு ஆளானார்கள். ஆனால், இறந்தோரின் எண்ணிக்கை 2500 மட்டுமே. ஒப்பு நோக்காகப் பார்க்கும் போது 1991 இல் 19 ஆபிரிக்க நாடுகளில் இந்நோய் பரவியபோது மரண விகிதாசாரம் 8 சத வீதம் அல்லது அதற்குக் கூடுதலாக அமைந்தது.

தேசங்கள் தமது சிறுவர் சிறுமியரின் நலனின் பொருட்டு செயலாற்றும் ஆற்றல் உடையன என்பதைக் கடந்த காலத்தில் ஆறு பிரதான ஆட்கொல்லி நோய்களுக்கு எதிராகத் தடுப்பு மருந்தேற்றும் முயற்சியில் ஏற்பட்ட துரித விஸ்தரிப்பு சுட்டிக்காட்டுகிறது. 1990 ஆம் ஆண்டளவில் உலகின் 80 சதவீதமான பிள்ளைகளுக்குத் தடுப்பு மருந்துப் பாதுகாப்பு வழங்க வேண்டுமென்று யுனிசெப்பும் உலக சுகாதார ஸ்தாபனமும் நடத்திய பிரசார இயக்கத்தினால் உந்தப் பெற்று தேசங்கள் பல

அசாதாரணமான முறையில் ஆளணிகளைத் திரட்டி மேற்கொண்ட பிரயாசை, உலகின் வறிய நாடுகளைச் சேர்ந்த பெரும்பாலான பிள்ளைகள் தமது ஆயுளின் முதல் ஆண்டில் தடுப்பு மருந்துகளைப் பெற வழிவகுத்தது. உலகளாவிய இயக்கத்தின் இலக்கு கைகூடியது. அத்துடன் சுமார் 30 இலட்சம் பிள்ளைகள், சின்னமுத்து, பிரசவ ஏற்புவலி, குக்கல் போன்ற நோய்களிலிருந்து உயிர் தப்பினர். மேலும் பல இலட்சக் கணக்கான பிள்ளைகள் ஆயுட்கால ஊனங்களிலிருந்து பாதுகாக்கப்பட்டனர். இவர்களுள் இளம்பிள்ளைவாதத்திலிருந்து (போலியோ) தப்பிய 400,000 பேரும் அடங்குவர். தடுப்பு மருந்துகளின் மூலம் இவ்வளவு உயிர்களையும் பாதுகாக்க ஒரு பிள்ளைக்குச் சராசரி 10 அமெரிக்க டொலரே செலவாயிற்று.

உயிர்தப்பும் பிள்ளைகளின் மேம்பாட்டுக்கான வாய்ப்புகள் பற்றியும் சமவாயம் குறிப்பிடுகிறது. இவற்றுள், கல்வி கற்கும் உரிமை, உபத்திரவங்கள், துஷ்பிரயோகங்கள் ஆகியவற்றிலிருந்து பாதுகாப்புப் பெறும் உரிமை, ஓய்வு, பொழுது போக்கு, கலாசார நடவடிக்கைகளில் ஈடுபடுதற்கான உரிமை, கருத்துக்களைச் சுதந்திரமாக வெளியிடும் உரிமை, அக்கருத்துக்கள் கவனத்திற் கொள்ளப்பட வேண்டிய உரிமை, தமது பிள்ளைகளின் தேவைகளைப் பூர்த்திசெய்ய இயலாத குடும்பங்களைத் தாபரிக்க வேண்டிய அவசியம் போன்ற பல அடங்கும்.

ஐ. நா. கல்வி, விஞ்ஞான, கலாசார நிறுவனத்தின் (யுனெஸ்கோ) மா அதிபர் பெடரிகோ மேயர் குறிப்பிட்டவாறு, பிள்ளைகளின் உயிரைப் பேணும் போராட்டம், அங்ஙனம் பேணப்பட்ட உயிர்களின் வாழ்க்கையை மாற்றியமைக்கும் முயற்சியுடன் இணைந்ததாக அமைய வேண்டும். யனிசெப்பின் பிரயாசையால் உயிர்காக்கப்படும் பிள்ளைகள், (நாள் தோறும் 7000 பேர்) தமது மேம்பாட்டுக்கான வாய்ப்புகள் அருகிவரும் உலகில் வளர இருப்பது ஒரு சூர முரண்பாடென அவர் குறிப்பிடுகிறார். சில ஆண்டுகளுக்கு முன்னர் இப்பிள்ளைகளின் உயிரைப் பலி கொண்டிருக்கக் கூடிய வறுமை, அறியாமை போன்ற அதே அம்சங்கள் உடல், உள், மற்றும் ஆய்வறிவு மேம்பாட்டைத் தொடர்ந்தும் ஊறுபடுத்தாதிருப்பதற்கு நாம் என்ன செய்யலாம்?

சமவாயத்துக்கு ஒப்புதல் கொடுத்த நாடுகள், பாடசாலை ஆரம்ப வகுப்புகளிலாவது, தமது பிள்ளைகளுக்கு இலவசமாகவும் கட்டாயமாகவும் கல்வி வழங்கும் கடப்பாடுடையனவெனச் சமவாயம் வரையறுத்துள்ளது.

1990 செப்டெம்பரில் நடைமுறைக்கு வந்தது முதல் சிறுவர்களுக்கான உலக உச்சி மாநாட்டில் உய்வு, மேம்பாடு, என்பன தொடர்பாக பிரகடனங்கு செய்யப்பட்ட 27 குறிக்கோள்களை நிறைவேற்றுவதற்கான உறுதிமிக்க துணைக்கருவியாகச் சமவாயம் பரினமித்துள்ளது. 2000 ஆம் ஆண்டுக்கான இலக்குகளில் பின்வருவன் அடங்கும்: பிரதான சிறுபராய நோய்களைக் கட்டுப்படுத்தல்; சிறுவர் போசாக்கின்மையைச் சரிபாதியாகக் குறைத்தல்; ஐந்து வயதுக்குப்பட்டோரின் மரண விகிதாசாரத்தை மூன்றில் ஒரு பங்காகக் குறைத்தல்; தாய்மைச்சமய மரண விகிதாசாரத்தை சரிபாதியாகக் குறைத்தல்; சகல சமுகங்களுக்கும் பாதுகாப்பான குடிநீர்வியோகமும் வடிகால் வசதிகளும் வழங்குதல்; குடும்பத்திட்டச் சேவைகள் உலகெங்கும் கிடைக்கச் செய்தல்; சகல பிள்ளைகளுக்கும் அடிப்படைக் கல்வி ஊட்டுதல்.

உலகின் சிறுவர், சிறுமியரைப் பாதுகாப்பதற்கான செலவுச் சுருக்கமான நடைமுறைகளைப் பூர்த்திசெய்வதற்கு ஆண்டு தோறும் 25 நூறு கோடி அமெரிக்க டொலர் மேலதிகமாகத் தேவைப்படுமென்று யனிசெப் மதிப்பிட்டிருக்கிறது. இது பெருந்தொகைப் பணம் போலத்தோன்றலாம். ஆனால், இந்த வருடம், அமெரிக்கர்கள் பியர் பானத்துக்கும், ஜரோப்பியர்கள் தமது வைனுக்கும் செலவிடவிருக்கும் பணத்திலும் இது மிக மிகக் குறைந்த தொகையே.